

របាយការណ៍ប្រចាំខែ សីហា ឆ្នាំ ២០១៥ របស់មន្ទីរអភិវឌ្ឍន៍ជនបទខេត្តកំពង់ចាម

I. សេចក្តីផ្តើម

1. ស្ថានភាពភូមិសាស្ត្រ ខេត្តកំពង់ចាម

ខេត្តកំពង់ចាម ស្ថិតនៅដែនដីភាគខាងកើតប្រទេសកម្ពុជា ដែលមានចម្ងាយ ១២៤គីឡូម៉ែត្រ ពីរាជធានីភ្នំពេញ ខេត្តកំពង់ចាមមានផ្លូវជាតិសំខាន់ៗឆ្លងកាត់ដូចជា ផ្លូវជាតិលេខ 6A ផ្លូវជាតិលេខ 7 ដែលមានព្រំប្រទល់ខាងជើងជាប់ខេត្តកំពង់ធំ និងខេត្តក្រចេះ ខាងត្បូងជាប់ខេត្តព្រៃវែង ខេត្តកណ្តាល ខាងកើតជាប់ខេត្តត្បូងឃ្មុំ និងខេត្តក្រចេះ ខាងលិចជាប់ខេត្តកំពង់ឆ្នាំង ។

បច្ចុប្បន្នខេត្តកំពង់ចាមចែកចេញជា ស្រុក-ក្រុង ឃុំ-សង្កាត់ និងភូមិរដ្ឋបាល ដែលមានក្រុងចំនួន ០១ក្រុង មានសង្កាត់ ០៤សង្កាត់ និងស្រុកចំនួន ០៩ស្រុក មានឃុំចំនួន ១០៥ឃុំ ស្មើនឹង ៩១៦ភូមិ ។

ខេត្តកំពង់ចាមមានផ្ទៃដីសរុប ៤៥៤៨,០៩គ.ម^២ ហើយមានអំណោយផលធម្មជាតិយ៉ាងល្អប្រសើរដល់ដំណាំកសិកម្ម ដំណាំស្បៀង កសិឧស្សាហកម្មផងដែរ ។ ខេត្តកំពង់ចាម មានប្រជាពលរដ្ឋសរុប ១.០៩៧.០៨៥នាក់ ចំនួនស្ត្រីសរុប ៥៦២.០៨៥នាក់ ចំនួនគ្រួសារសរុប ២៥១.៤៥៨គ្រួសារ ដង់ស៊ីតេ ២៤១នាក់/គ.ម^២ ប្រជាកសិករប្រកបមុខរបរកសិកម្មចំនួន ៨០% មុខរបរសិប្បកម្ម ០,៨% សេវាកម្ម ១៦% មុខរបរមិនច្បាស់លាស់ (ចម្រុះ) ៣,២០% ។

2. ស្ថានភាពរបស់មន្ទីរអភិវឌ្ឍន៍ជនបទ ខេត្តកំពង់ចាម

មន្ទីរអភិវឌ្ឍន៍ជនបទខេត្តកំពង់ចាម បានបង្កើតឡើងនៅឆ្នាំ១៩៩៤ រហូតដល់សព្វថ្ងៃមានការិយាល័យ ២០ ហើយចែកចេញជា ១០ការិយាល័យថ្នាក់ខេត្ត និង ១០ការិយាល័យថ្នាក់ស្រុក-ក្រុង ដោយមានមន្ត្រីសរុបចំនួន ៧២នាក់ ក្នុងនោះមានស្រីចំនួន ២០នាក់ ។ មន្ទីរអភិវឌ្ឍន៍ជនបទខេត្តកំពង់ចាម ដឹកនាំដោយប្រធានមន្ទីរ ១រូប អនុប្រធានមន្ទីរ ០៨រូប និងប្រធាន-អនុប្រធានការិយាល័យមន្ទីរ និងថ្នាក់ស្រុកចំនួន ៦៣នាក់ ។

II. សកម្មភាពតាមការិយាល័យនីមួយៗថ្នាក់ខេត្ត

1. ការងាររដ្ឋបាល និងបុគ្គលិក

បច្ចុប្បន្នមន្ទីរមានបុគ្គលិកក្របខ័ណ្ឌសរុបចំនួន ៧២នាក់ /ស្ត្រី ២០នាក់ គ្រប់គ្រងដោយប្រធានមន្ទីរ ០១រូប ទទួលបន្ទុកក្តាប់រួម និងអនុប្រធានមន្ទីរចំនួន ០៨រូប ក្នុងនោះមានស្ត្រី ០១រូប ។

- ការិយាល័យទាំង ១០ មានបុគ្គលិកសរុប ៤៤នាក់ /ស្ត្រីមាន ១១នាក់ ក្នុងនោះមានប្រធានការិយាល័យ ០៧នាក់ /ស្ត្រី ០២នាក់ ។
- ការិយាល័យអភិវឌ្ឍន៍ជនបទក្រុង និងស្រុកមានបុគ្គលិកសរុបចំនួន ២៨នាក់ /ស្ត្រីចំនួន ០៩នាក់ ក្នុងនោះមានប្រធានការិយាល័យ ០២នាក់ ស្រីគ្មាន និងអនុប្រធានការិយាល័យ ០៩នាក់ /ស្ត្រី ០១នាក់ ។
- ធ្វើលិខិតចេញបានចំនួន ៩១ច្បាប់ និងទទួលលិខិតចូលចំនួន ៣៤ច្បាប់ ។
- បានរៀបចំបញ្ជីវត្តមានប្រចាំថ្ងៃ ចំពោះមន្ត្រីការិយាល័យថ្នាក់ខេត្ត ។
- ធ្វើរបាយការណ៍ប្រចាំខែសីហា ជូនសាលាខេត្ត និងក្រសួងទៀងទាត់រៀងរាល់ប្រចាំខែ ។

2. ការងារគណនេយ្យ និង ហិរញ្ញវត្ថុ

ជំពូក	បរិយាយ	ស្ថានភាពឥណទាន	បណ្តោះខ្ចីមុន	ចំណាយក្នុងគ្រា	ចំណាយបូកយោង	សមតុល្យ
៦០	ការទិញ	180,800,000	64,916,230	21,899,500	86,815,730	93,984,270
៦១	សេវាខាងក្រៅ	708,700,000	86,540,333	23,840,000	110,380,333	598,319,667
៦៤	បន្តកបុគ្គលិក	686,200,000	358,055,990	46,944,360	405,000,350	281,199,650
	សរុប	1,575,700,000	509,512,553	92,683,860	602,196,413	

3. ការងារផែនការ និងស្ថិតិ

- រៀបចំផែនការយុទ្ធសាស្ត្រថវិកាសម្រាប់ឆ្នាំ ២០១៥-២០១៧ របស់មន្ទីរអភិវឌ្ឍន៍ជនបទ ខេត្តកំពង់ចាម ជាមួយការិយាល័យហិរញ្ញវត្ថុ ។
- ចូលរួមកសាងផែនការអភិវឌ្ឍន៍រយៈពេល ០៥ឆ្នាំ ឆ្នាំ២០១៥-២០១៩ និងកម្មវិធីវិនិយោគ ០៣ឆ្នាំ រំកិល ២០១៥-២០១៧ របស់រដ្ឋបាលសាលាខេត្តកំពង់ចាម ។
- ចូលរៀបប្រជុំពិភាក្សា និងការងាររៀបចំប្រឡងសៀវភៅផែនការ ត្រៀមបង្ការឆ្លើយតបគ្រោះមហន្តរាយឆ្នាំ ២០១៥ ។

❖ អធិការកិច្ច (គ្មាន)

❖ កិច្ចប្រជុំផ្សេងៗ និងទំនាក់ទំនងសាធារណៈ

- ប្រធាន-អនុប្រធានមន្ទីរ និងមន្ត្រីរាជការមួយចំនួន បានចូលរួមប្រជុំផ្សេងៗចំនួន ១៣លើក ។

III. សកម្មភាពតាមវិស័យ

1. ការិយាល័យផ្លូវលំជនបទ

បានចុះសិក្សាផ្លូវបេតុងជាលក្ខណ៍ថែទាំខ្លះឆ្នាំ ២០១៦ របស់គម្រោង RIP-III និងចុះស្រង់ទិន្នន័យខ្សែផ្លូវ ធ្វើបច្ចុប្បន្នភាពខ្សែផ្លូវ ប្រភេទទី១ និងប្រភេទទី២ របស់គម្រោង ADB ទឹកជំនន់ សាងសង់ផ្លូវ DBST ឆ្នាំ២០១៥ របស់ក្រសួងអភិវឌ្ឍន៍ជនបទ ។

ក. ការចុះសិក្សាផ្លូវ

- ចុះសិក្សាផ្លូវ ពីផ្លូវជាតិលេខ ៧១ ទៅភូមិអ៊ិន៥ មានប្រវែង ៧.១០០គ.ម ស្ថិតឃុំតាអុង ស្រុកចំការលើ
- ចុះសិក្សាផ្លូវ ពីស្ថានព្រែកតាកុច ឃុំឫស្សីស្រុក ទៅឃុំព្រែកដំបូក មានប្រវែង ៦.៧០០គ.ម ស្ថិតនៅស្រុកស្រីសន្ធរ ខេត្តកំពង់ចាម ។

ខ. ការងារសិក្សាផ្លូវដោយគម្រោង RIP

- ចុះសិក្សាផ្លូវ ពីផ្លូវជាតិលេខ ៧១ ទូលមានមានប្រវែង ៦គ.ម ស្ថិតនៅឃុំតាអុង ស្រុកចំការលើ ខេត្តកំពង់ចាម
- ចុះសិក្សាផ្លូវ ពីផ្លូវជាតិលេខ ២៧១៤ ទៅអូតវាយ មានប្រវែង ៥.១០០គ.ម ស្ថិតនៅឃុំជ័យយោ ស្រុកចំការលើ ខេត្តកំពង់ចាម ។
- ចុះសិក្សាផ្លូវ ពីផ្លូវជាតិលេខ ២៦០១ ទៅអណ្តូងផ្តៅ មានប្រវែង ៧.២០០គ.ម ស្ថិតនៅឃុំបុសខុរ និងឃុំត្រពាំងព្រះ ស្រុកចំការលើ និងស្រុកព្រៃឈរ ខេត្តកំពង់ចាម ។
- ចុះសិក្សាផ្លូវ ពីផ្លូវជាតិលេខ ៧ ទៅកំពង់សំណាញ ប្រវែង ៦គ.ម ស្ថិតនៅឃុំមៀន ស្រុកព្រៃឈរ ។

- ចុះសិក្សាផ្លូវ ពីក្រុង ទៅវត្តអង្គរ មានប្រវែង ៨.២០០ ស្ថិតនៅឃុំអំពិល ស្រុកកំពង់សៀម ។

គ. ការងារសាងសង់ផ្លូវបេតុងរថស្រោង ADB ទឹកជំនន់

- សាងសង់ផ្លូវបេតុងប្រវែង ០.៧៣៦.៥គ.ម ស្ថិតនៅភូមិជ្រោយសិត និងភូមិមហាលាភ ឃុំមហាលាភ ស្រុកកោះស្ងួន លទ្ធផលសម្រេចបាន ៦០% ។

ឃ. ការងារសាងសង់ផ្លូវ DBST របស់ក្រសួងអភិវឌ្ឍន៍ជនបទ

- សាងសង់ផ្លូវក្រាលកៅស៊ូពីរជាន់ ប្រភេទ DBST ចំនួន ០១ខ្សែ ប្រវែង ២០៨០ម៉ែត្រ ស្ថិតនៅសង្កាត់សំបួរមាស ក្រុងកំពង់ចាម ខេត្តកំពង់ចាម លទ្ធផលសម្រេចបាន ៨៥% ។

ង. ការងារស្រង់ទិន្នន័យខ្សែផ្លូវ និងធ្វើបច្ចុប្បន្នភាពខ្សែផ្លូវ

- ការងារស្រង់ទិន្នន័យខ្សែផ្លូវក្នុងផែនការ ចំនួន ១៥០ខ្សែ ប្រវែង ២៥០គ.ម ចុះស្រង់បាន ១២២ខ្សែ ប្រវែង ២០៤.០១៩គ.ម ។
- ការធ្វើបច្ចុប្បន្នភាពខ្សែផ្លូវក្នុងផែនការ ៨០ខ្សែ ប្រវែង ៨០០គ.ម ការចុះស្រង់បាន ៤២ខ្សែ ប្រវែង ៣៧៤.៤០៣ គ.ម ។

2. ការងារផ្គត់ផ្គង់ទឹកស្អាតជនបទ

ការិយាល័យផ្គត់ផ្គង់ទឹកជនបទ ប្រចាំខែសីហា ឆ្នាំ២០១៥ មានសកម្មភាពដូចខាងក្រោម ៖

១- ការងារជួសជុលអណ្តូងស្នប់អាហ្វ្រីដេស ចំនួន ៣៥អណ្តូង

❖ ស្រុកបាធាយ

- ឃុំសណ្តែកចំនួន ០៦អណ្តូង
- ឃុំទំនប់ចំនួន ០២អណ្តូង
- ឃុំតាំងក្រសាំងចំនួន ១០អណ្តូង
- ឃុំមេព្រីងចំនួន ០៩អណ្តូង
- ឃុំត្រប់ចំនួន ០៨អណ្តូង

២- ការងារសាងសង់អាងត្រងទឹកភ្លៀងចំណុះ ៣៥ម៣ ចំនួន ០២អាង

- ស្ថិតនៅស្រុកចំការលើ ឃុំបុសខ្នុរ នៅសាលាបឋមសិក្សាដូនដី ចំនួន ០១អាង
- ស្ថិតនៅស្រុកព្រៃឈរ ឃុំត្រពាំងព្រះ នៅសាលាបឋមសិក្សារលួស ចំនួន ០១អាង

៣- ការងារស្តារស្រះសហគមន៍ទំហំ (៥០មx៣មx៣ម) ចំនួន ០១ស្រះ

- ស្ថិតនៅស្រុកស្ទឹងត្រង់ ឃុំទួលព្រះឃ្នាំង ភូមិវត្ត ចំនួន ០១ស្រះ

3. ការងារថែទាំសុខភាពជនបទ

- ថ្ងៃទី ០២ ខែសីហា ឆ្នាំ២០១៥ ចុះប្រជុំផ្សព្វផ្សាយអនាម័យ នៅភូមិកៀនជ្រៃ ដែលមានអ្នកចូលរួម ១០នាក់ (ស្ត្រី ០៨នាក់) អ្នកស្ម័គ្រចិត្តសាងសង់បង្គន់ ០៧នាក់, ភូមិស្ថានថ្មី ដែលមានអ្នកចូលរួម ៣៧នាក់ (ស្ត្រី ០៦នាក់) មានអ្នកស្ម័គ្រចិត្តសាងសង់បង្គន់ចំនួន ១០នាក់ និងភូមិបឹងបុរៈ មានអ្នកចូលរួម ៤៥នាក់ (ស្ត្រី ៣៨នាក់) មានអ្នកស្ម័គ្រចិត្តសាងសង់បង្គន់ចំនួន ២៣នាក់ ដែលស្ថិតនៅក្នុងឃុំកៀនជ្រៃ ស្រុកកំពង់សៀម ខេត្តកំពង់ចាម ។
- ថ្ងៃទី ១៨ ខែសីហា ឆ្នាំ២០១៥ ចុះប្រជុំផ្សព្វផ្សាយអនាម័យ នៅភូមិច្រកស្តៅ មានអ្នកចូលរួម ៦៥នាក់ (ស្ត្រី ៥៥នាក់) មានអ្នកស្ម័គ្រចិត្តសាងសង់បង្គន់ចំនួន ០៧នាក់, ភូមិច្រនាង មានអ្នកចូលរួម ៤១នាក់ (ស្ត្រី ៣៧នាក់) និងភូមិទួល

ត្រាច មានអ្នកចូលរួម ៣១នាក់ (ស្រ្តី ២៧នាក់) មានអ្នកស្ម័គ្រចិត្តចូលរួមសាងសង់បង្គន់ចំនួន ០៨នាក់ ដែលស្ថិតនៅឃុំទ្រាស ស្រុកកំពង់សៀម ខេត្តកំពង់ចាម ។

- ថ្ងៃទី ១៩ ខែសីហា ឆ្នាំ២០១៥ ចុះប្រជុំផ្សព្វផ្សាយអនាម័យ ភូមិទួលចំបក់ មានអ្នកចូលរួម ៤២នាក់ (ស្រ្តី ២៩នាក់) មានអ្នកស្ម័គ្រចិត្តចូលរួមសាងសង់បង្គន់ ១២នាក់, ភូមិប៉ែន មានអ្នកចូលរួម ៣០នាក់ (ស្រ្តី ២៣នាក់) មានអ្នកស្ម័គ្រចិត្តសាងសង់បង្គន់ ០៩នាក់ ស្ថិតនៅឃុំទ្រាស ស្រុកកំពង់សៀម ។
- ថ្ងៃទី ២៤ ខែសីហា ឆ្នាំ២០១៥ ចុះប្រជុំផ្សព្វផ្សាយអនាម័យភូមិពោន មានអ្នកចូលរួម ៥៦នាក់ (ស្រ្តី ៣៩នាក់) មានអ្នកស្ម័គ្រចិត្តចូលរួមសាងសង់បង្គន់ ០៧នាក់, ភូមិតាខុង មានអ្នកចូលរួម ១០នាក់ (ស្រ្តី ០៦នាក់) មានអ្នកស្ម័គ្រចិត្តចូលរួមសាងសង់បង្គន់ ០២នាក់ ស្ថិតឃុំទ្រាស ស្រុកកំពង់សៀម ។

4. ការងារអភិវឌ្ឍន៍សហគមន៍ជនបទ

- ថ្ងៃទី ០៧ ខែសីហា ឆ្នាំ២០១៥ ចុះសិក្សាព័ត៌មានសម្រាប់គម្រោងផែនការបណ្តុះបណ្តាល គ.អ.ភ នៅស្រុកកំពង់សៀម ខេត្តកំពង់ចាម ។
- ថ្ងៃទី ១០-១៣ ខែសីហា ឆ្នាំ២០១៥ ចុះតាមដាន និងពង្រឹងសម្បភាព គ.អ.ភ បានចំនួន ០៤ភូមិ ក្នុងឃុំបារាយណ៍ ស្រុកព្រៃឈរ ខេត្តកំពង់ចាម ។
- ថ្ងៃទី ១៧-១៩ ខែសីហា ឆ្នាំ២០១៥ ចុះតាមដាន និងពង្រឹងសម្បភាព គ.អ.ភ បានចំនួន ០៣ភូមិ ក្នុងឃុំខ្ចិតធំ ស្រុកព្រៃឈរ ខេត្តកំពង់ចាម ។

5. ការងារអភិវឌ្ឍន៍សេដ្ឋកិច្ចជនបទ

១- គម្រោងឥរិយាបថស្រែកស្ទឹងអភិវឌ្ឍន៍ជនបទ

- ស្រុកចំនួន ០៤ស្រុក	ឃុំចំនួន ១៤ឃុំ	ភូមិចំនួន ៤២ភូមិ
- អតិថិជនសរុបចំនួន	៨៧១នាក់	ស្រីចំនួន ៧៣០នាក់
- ក្រុមចំនួន	៤៧០ក្រុម	
- ប្រាក់ដើមឱ្យខ្ចីចំនួន	១៥១,១០០,០០០រៀល	
- ប្រាក់ដើមសងចំនួន	១៥៥,៧០២,៤០០រៀល	
- ប្រាក់ការសងចំនួន	២៧,៩៩៨,៣០០រៀល	
- ប្រាក់ដើមនៅជំពាក់ចំនួន	១,៤០៣,០១៦,៣០០រៀល	

២- គម្រោងឥរិយាបថស្រែកស្ទឹង

- ស្រុកចំនួន ០១ស្រុក	ឃុំចំនួន ០១ឃុំ	ភូមិចំនួន ០៤ភូមិ
- អតិថិជនសរុបចំនួន	២២០នាក់	ស្រីចំនួន ១៧១នាក់
- ក្រុមចំនួន	៦៩ក្រុម	
- ប្រាក់ដើមឱ្យខ្ចីចំនួន	០រៀល	
- ប្រាក់ដើមសងចំនួន	២២,១៤៤,២០០រៀល	
- ប្រាក់ការសងចំនួន	២,៤៤៨,៩០០រៀល	
- ប្រាក់ដើមនៅជំពាក់ចំនួន	១៤៨,៦២៨,៤០០រៀល	

6. ការងារអភិវឌ្ឍន៍បណ្តុះបណ្តាល និងស្រាវជ្រាវ

ដោយមានការយកចិត្តទុកដាក់ពីថ្នាក់ដឹកនាំក្រសួងអភិវឌ្ឍន៍ជនបទ ដើម្បីបង្កើនជំនាញជូនដល់ប្រជាពលរដ្ឋក្រីក្រ មន្ទីរអភិវឌ្ឍន៍ជនបទ ខេត្តកំពង់ចាម បានចាប់ផ្តើមបង្កើតមជ្ឈមណ្ឌលបណ្តុះបណ្តាលវិជ្ជាជីវៈជំនាញមូលដ្ឋាន សំដៅឱ្យយុវជន យុវនារីក្រីក្រ កំព្រា ដែលមិនអាចមានលទ្ធភាពបន្តការសិក្សាទៅមុខទៀត ដើម្បីឱ្យពួកគេមានជំនាញមួយពិតប្រាកដ ។ ហើយមជ្ឈមណ្ឌលបណ្តុះបណ្តាលវិជ្ជាជីវៈជំនាញមូលដ្ឋាន បានធ្វើការផ្សព្វផ្សាយទៅដល់ភូមិ-ឃុំ តាមរយៈ មន្ត្រីការិយាល័យស្រុក-ក្រុង ទាំង ០៩ស្រុក ០១ក្រុង ខេត្តកំពង់ចាម និងបានផ្សព្វផ្សាយតាមវិទ្យុខេត្ត ដើម្បីជ្រើសរើសសិស្សចូលរៀនតាមមុខជំនាញ ។

❖ **ការងារបណ្តុះបណ្តាលក្នុងមជ្ឈមណ្ឌល**

ក្នុងខែ សីហា ឆ្នាំ២០១៥ មជ្ឈមណ្ឌលបណ្តុះបណ្តាលជំនាញមូលដ្ឋានខេត្តកំពង់ចាម បានបន្តសកម្មភាពរបស់ខ្លួន បណ្តុះបណ្តាលជំនាញដែលមិនទាន់បានបញ្ចប់ មានជំនាញដូចខាងក្រោម៖

- ជំនាញកុំព្យូទ័រការិយាល័យចំនួន ៣៨នាក់/ស្ត្រី ២៧នាក់
- ជំនាញកែសម្រួល និងជួសជុលម៉ូតូ កំពុងធ្វើការផ្សព្វផ្សាយរើសសិក្ខាកាមអោយចូលរៀន ។
- បានទំនាក់ទំនងជាមួយមន្ទីរកសិកម្មរុក្ខាប្រមាញ់ និងនេសាទខេត្ត សុំកូនឈើប្រភេទឈើបេង ចំនួន ១០៥០ ដើម និងគ្រាប់ភ្នែក ៣០០០គ្រាប់ ដើម្បីយកមករក្សាទុកនៅថ្នាលរបស់មជ្ឈមណ្ឌល ។

❖ **ការងារសហគមន៍**

- នៅថ្ងៃទី ១០-១៤ ខែសីហា ឆ្នាំ២០១៥ បានបើកវគ្គបណ្តុះបណ្តាលការងារកសិកម្ម មានជំនាញចិញ្ចឹមមាន់ ដំណាំស្រូវ ដំណាំរួមផ្សំ និងការប្រើប្រាស់ដីអោយសមស្របតាមលក្ខណបច្ចេកទេស នៅភូមិភ្នំ ឃុំព្រៃចារ ស្រុកជើងព្រៃ និងភូមិឃ្លោយទី៣ ឃុំមៀន ស្រុកព្រៃឈរ ខេត្តកំពង់ចាម ។

❖ **មន្ត្រីរាជការដែលកំពុងសហការជាមួយអង្គការអន្តរជាតិ និងអង្គការជាតិ**

- គម្រោងឥណទាន ក្រសួងអភិវឌ្ឍន៍ជនបទ ខេត្តកំពង់ចាម ១៥ នាក់
- អង្គការ ADB ០៦ នាក់
- អង្គការយូនីសេហ្វ (UNICEF) ០៥ នាក់
- កម្មវិធី RIP ០៤ នាក់

❖ **ការងារសហការជាមួយអង្គការ NGOs**

- មន្ទីរអភិវឌ្ឍន៍ជនបទខេត្តកំពង់ចាម បានសហការណ៍ជាមួយអង្គការដៃគូមួយចំនួនដែលទទួលបានការគាំទ្រពីមូលនិធិអនាម័យសកល (Global Sanitation Fund) មានដូចជា អង្គការ Plan អង្គការទឹកភ្លៀង អង្គការ SNV អង្គការ NAS អង្គការ CHED អង្គការទឹកស្អាត ១០០១ អង្គការ Water SHED និងអង្គការ UNICEF អប់រំអនាម័យតាមសាលារៀន និងសហគមន៍មូលដ្ឋាន ។

IV. ទិសដៅផែនការឆ្នាំ ២០១៦

មន្ទីរអភិវឌ្ឍន៍ជនបទខេត្តកំពង់ចាម បានខិតខំប្រឹងប្រែងពង្រឹងកិច្ចសហប្រតិបត្តិការរវាងស្ថាប័នជាតិ អង្គការ សហគមន៍នានា ឱ្យមានភាពកាន់តែប្រសើរឡើង ដើម្បីមេចំណែកកាត់បន្ថយភាពក្រីក្រ និងលើកស្ទួយកម្រិតជីវភាពរស់នៅប្រចាំថ្ងៃ របស់ប្រជាពលរដ្ឋមានលក្ខណៈសមស្របពីមួយថ្ងៃទៅមួយថ្ងៃ និងស្របទៅតាមគោលនយោបាយរបស់រាជរដ្ឋាភិបាល ក្រោមការដឹកនាំប្រកបដោយគតិបណ្ឌិតរបស់ **សម្តេចបហុសេនាបតីតេជោ ហ៊ុន សែន នាយករដ្ឋមន្ត្រី នៃព្រះរាជាណាចក្រកម្ពុជា** ។

V. **បញ្ហាប្រឈម**

ស្របតាមសមិទ្ធផលដែលទទួលបានពីអនុវត្តន៍ការងារក្នុងឆ្នាំកន្លងមក មន្ទីរបានកត់សម្គាល់ឃើញថា មានការប្រឈម មួយចំនួននៅពេលចុះអនុវត្តន៍ការងារដូចជា ៖

- ការពង្រឹងធនធានមនុស្សដល់មន្ត្រីមន្ទីរមានកម្រិត ព្រោះការបណ្តុះបណ្តាលជំនាញបច្ចេកទេស នៅពុំទាន់ បានសមស្របតាមផ្លូវការ ។
- ការចូលរួមរបស់ប្រជាពលរដ្ឋនៅមានកម្រិត ក្នុងការថែទាំសមិទ្ធផលដែលបានផ្តល់ការយល់ដឹងរបស់ប្រជាពល រដ្ឋ លើការថែទាំសុខភាព និងអនាម័យ អប់រំផ្សព្វផ្សាយបានទូលំទូលាយ ការផ្លាស់ប្តូរទម្លាប់របស់សហគមន៍នៅ មានភាពយឺតយ៉ាវ ។

VI. **សន្និដ្ឋាន**

យោងតាមរបាយការណ៍អនុវត្តន៍គោលនយោបាយយុទ្ធសាស្ត្រ និងផែនការអភិវឌ្ឍន៍បានបង្ហាញឱ្យឃើញថា ដើម្បីអនុវត្តន៍ ផែនការអភិវឌ្ឍន៍ជនបទ បានសម្រេចលុះត្រាតែយើងបានអនុវត្តនូវសកម្មភាពដូចខាងក្រោម៖

- ធ្វើអោយមានសកម្មភាពឡើងវិញនូវគណៈកម្មាធិការអភិវឌ្ឍន៍ភូមិ (គ.អ.ភ) ដែលត្រូវបានចំណាត់ថ្នាក់ជាអាទិ ភាពនៅក្នុងគោលនយោបាយអភិវឌ្ឍន៍ជនបទ ។
- ការសាងសង់នូវហេដ្ឋារចនាសម្ព័ន្ធជនបទដូចជា សំណង់ធារាសាស្ត្រ ផ្លូវជនបទ ប្រព័ន្ធផ្គត់ផ្គង់ទឹកស្អាត និងអនាម័ យជនបទ ។ ដោយអនុវត្តន៍គោលនយោបាយយុទ្ធសាស្ត្រ និងផែនការអភិវឌ្ឍន៍ជនបទ របស់មន្ទីរបានបង្ហាញឱ្យ ឃើញថា ខេត្តកំពង់ចាម ទទួលបានការអភិវឌ្ឍន៍ដូចជា ស្ថាន និងផ្លូវលំជនបទខ្វះខាតខ្វែងសម្រាប់ប្រជាពលរដ្ឋធ្វើ ចរាចរណ៍ក្នុងការដឹកនាំកសិផលដែលជាកត្តា ធ្វើអោយប្រជាពលរដ្ឋកាន់តែជិតរវាងជនបទ និងទីប្រជុំជន ។ ធ្វើ ឱ្យប្រជាជនមានប្រព័ន្ធផ្គត់ផ្គង់ទឹកស្អាតសម្រាប់ប្រើប្រាស់ ជាពិសេសធ្វើអោយយល់ដឹងពីសុខភាព និងអនាម័យ តាមរយៈការអប់រំផ្សព្វផ្សាយ និងប្រើប្រាស់បង្គន់អនាម័យ ។

សរុបសេចក្តីមក យើងឃើញថា ការអនុវត្តន៍គោលនយោបាយ និងផែនការអភិវឌ្ឍន៍ជនបទ បានចូលរួមអនុវត្តន៍ឱ្យបាន ជោគជ័យនូវយុទ្ធសាស្ត្រចតុកោណ ដំណាក់កាលទី៣ អាណត្តិទី៥ និងគោលនយោបាយ ស្តីពី ការផ្តល់សេវាសាធារណៈរបស់ រាជរដ្ឋាភិបាល ក្រោមការដឹកនាំដ៏ឈ្លាសវៃ និងប្រកបដោយគតិបណ្ឌិតរបស់ **សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី ទ័ព្រះរាជាណាចក្រកម្ពុជា** ដើម្បីបម្រើប្រជាពលរដ្ឋឱ្យកាន់តែប្រសើរឡើង សំដៅលើកម្ពស់ជីវភាពរបស់ ប្រជាពលរដ្ឋតាមរយៈ ការផ្តល់ហេដ្ឋារចនាសម្ព័ន្ធ ការផ្គត់ផ្គង់ទឹកស្អាត និងអនាម័យជនបទ ធ្វើឱ្យប្រជាពលរដ្ឋមានលក្ខខណ្ឌប្រសើរ ក្នុងជីវភាពរស់នៅ ដើម្បីរួមចំណែកក្នុងការអភិវឌ្ឍន៍សេដ្ឋកិច្ច និងសង្គមកិច្ច ។

ប្រធានមន្ទីរ